

Tað er tungt hjá Toda

Mánakvöldið tapti Start í Bergen, og nú er alneyðugt at vinna toppuppgerðina, sum verður í Kristiansand sunnukvöldið

NOREG

Jóannes Hansen

Tað gongur ikki so væl hjá Start Kristiansand, sum tað gjørði undan summersteðginum. Mánakvöldið taptu teir 1-0 í Bergen móti Brann. Todi Jónsson var bara á vøllinum seinastu knappliga 20 minuttirnar.

Todi heldur seg sjálvan at vera nóg væl fyri at spæla. Síðani landsliðsferðina í Frakland og skaðan, sum helt honum burtur frá venjing í nakrar dagar, so hevur Todi vant við fullari ferð síðani næstsíðsta fríggjadag. Men Start venjarin, Tom Nordlie, segði undan uppgerðini í Bergen, at hann hevði tikið avgerð um, at Todi skuldi var á beinkinum, tí hann ikki rættuliga var komin fyri seg aftur.

Hóast Start heilt víst ikki hevur ráð at hugsa um annað enn fyrstu uppgávuuna, sum stendur fyri framman, so kann tað kanska hugsast, at tað fyri venjaran er heilt avgerandi, at Todi verður førur fyri at spæla næsta sunnudag. Tá

verða meistaramøguleikarnir hjá Start avgjördir. Tað er einki sum eitur. Um Start ikki á heimavølli fær fulla úrtøku móti oddaliðnum Vålerenga, so verður N M

møguleikin burtur.

Start hevði móguleika mánakvöldið at styrkja um sína støðu sammett við høvuðsstaðarliðið. Sunnudagin megnaði Vålerenga ikki meiri enn málleysan javnleik á heimavølli móti Lillestrøm. Men Start tók ikki av. Teir taptu 1-0 mánakvöldið, og teir spældu ikki væl.

Brann hevði leikliga yvirvág alla tíðina. Teir høvdu fleiri góðar møguleikar at gera mál, og um Start ikki hevði havt so stinnan málverja, so høvdu teir tapt við fleiri málum. Málið kom í 54. minutt. Eftir horna úr høgri varð stútað innfyri aftur úr vinstru, og so varð bólturin heilfluktaður í málið.

Start var í 4-3-3 uppstilling, ella er tað rættari at siga, at talan var um 4-5-1 uppstilling. Teir báðir í borðunum luttóku nógv í verjupartinum, og miðframherjin, Bala Garba, var fyri tað mesta

araliðnum, Rosenborg úr Trøndheimi, gongur alt annað enn væl í landskappingini. Mitt í síðstu viku vunnu teir í europeisku meistarakappingini á úti-vølli í Grikkalandi. Talan var um framúr avrik. Leygardagin spældu teir á úti-vølli í Molde. Heimaliðið vann 4-1, og harvið er Rosenborg á triði aftasta plássinum. Vandin er stórur fyri, at Rosenborg skal flyta niður, og í norskum fjølmiðlum verður tað mett sum veruligur móguleiki, at tað skal koma har til.

Meistararnir eru púra fyri ongum.

Viking Stavanger



Sunnukvöldið verður toppuppgerð í norsku tippeliguni, tá Todi og Start á heimavølli taka ímóti Vålerenga

einsamallur á toppinum. Luturin hjá honum var at renna eftir bóltinum, eftir at langar sendingar vórðu lagdar fram á vøllin, og tað var einki serliga hugalig uppgáva at hava.

Todi loysti Bala Garba av. Ta lötuna, tá ið Todi var á vøllinum, royndi Start at flyta fólkið longri fram í roynd at vinna eitt mál og harvið eisini eitt stig. Onkra ferðina var um reppið, at tað eydnaðist Toda at bróta ígjøgnum, men tað kom einki mál afturat.

Nú skulu vit vinna sunnukvöldið á heimavølli móti Vålerenga. Um tað ikki eydnast, so hava teir so at siga tryggjað sær meistaraheitið, staðfestir Start venjarin Tom Nordlie. Hjá trettan falda meist-

hevði í vikuskiftinum móguleika at blanda seg upp í meistarastríðið, men teir taptu 1-0 í Skien móti Odd. Lyn tapti 1-0 móti HamKam, og tað vil siga, at einki av fimm teimum ovastu á talvuni fekk fulla úrtøku.

Niðanfyrir Rosenborg eru Bodø og Aalesund, sum í innanhýsis uppperð í Aalesund spældu 1-1. Tromsø, ið hevur sama stigatal sum Rosenborg, vann 2-0 á Fredrikstad, sum tað hevur gingið heilt illa hjá síðani summersteðgin.

Toppuppgerðin sunnukvöldið í Kristiansand verður at síggja á NRK1 rásin.

TB skal spæla á Mølini í dag

Tvórámenn ætlaðu sær frá húsum í gjárkvöldið, tí FSF hevur gjørt av, at útsetti landskappingardysturin millum EB/Streym og TB skal spælast klokkan fyra seinnapartin í dag

UPPTAKT

Jóannes Hansen

Dysturin skal spælast í hesi vikuni. Tað vóru boðini, eftir at Lassin Isaksen sunnudagin í ótýdligum heystarveðri á Mølini hevði gjørt av, at tað ikki bar til at halda fram at spæla. Tá var dysturin tveir minuttir gamal.

Fyrirpartin í gjár fingur EB/Streymur og TB og Lassin Isaksen boð frá FSF skrivstovuni, sum sigur, at dysturin skal spælast mikudagin 21. september klokkan 16.00. Tað við øðrum orðum siga, at TB spælararnir skulu norður í seinasta lagið í morgun, men tá ið boðini vóru komin suður fyrrapartin í gjár varð roknað við, at teir flestu skuldu fara norður í gjárkvöldið.

Útspælið var, at dysturin skuldi spælast klokkan 17.15 mikudagin. Sjálvandi ber tað til at fara norður mikumorgunin, men tað er ikki ómøgligt. Fyritreytirnar eru betri, um vit fara norður dagin fyri. Um dysturin so hevði verið klokkan 17.15, so høvdu vit verið við hús aftur hósdeggin klokkan 15. Tað vil siga, at tveir arbeiðsdagar høvdu farið. Nú er tibetur avgjört, at dysturin verður klokkan 16. So sleppa vit suður aftur mikukvöldið, siga teir í TB.

Á Tvøroyri liva teir framvegis í vónini um, at tað skal eydnast at bjarga lívinum í bestu deildini, hóast tað ikki sær nakað serligt út.

Vit vóna, at vit fáa stig suður aftur við. Men heilt avgerandi lykladystirnir eru teir, sum vit skulu spæla móti hinum botnliðunum. Sunnudagin kemur GÍ at vitja. Tá nyttar einki annað enn full úrtøka hjá okkum. Um tað eydnast, so verður framvegis vón, tí vit skulu eisini spæla móti VB og ÍF, verður sagt av Tvøroyri.

Jon Johannesen er leikbannaður, og Dan Mortensen verður heldur ikki við í dag. Hann er vøddaskaddur, og hann verður heldur ikki við móti GÍ. Tað verður Jon heldur ikki. Leikbannið hjá honum er í trýggjar dystir.

Útreiðslurnar hjá TB í sambandi við ferðirnar norður um liggja um einar 6-8 túsund krónur hvørja ferð. Tí vóna teir inniliga, at tað fer at bera til at spæla í dag. Veðurvánirnar hava ikki verið nakað serligar, men nú fæst at síggja.

Á Mølini vandu teir mánakvöldið í silvitni. Í gjár var veðrið gott at spæla fótbólt í, og teir vóna, at tað fer at bera til í dag, hóast veðurvánirnar í gjár ikki søgdu frá besta veðri.

Í EB/Streymi rokna teir við sera torførari uppgávu seinnapartin í dag.

TB spælir fyri lívinum, og tí verður tað torført, hóast tað hjá okkum hevur hilmast væl nógvu tær seinastu ferðirnar. ÍF avrikið í Gundadali móti B36 staðfesti, at tað framvegis er soleiðis, at einki er givið frammanundan, staðfesta teir í EB/Streymi.

Hans Pauli Samuelson gongur við brotnum beini, og Knút Vesturtún er framvegis ikki tøkur. Annars eru allir hinir hjá EB/Streymi til reiðar at stríðast fyri sigrinum í dag.